

Trygðin á sambýlum til eldri er ekki nóg góð

Brunaumsjónin sigur, at á summum sambýlum til eldri eru bruna-trygðin ekki í lagi og tí verður kravt, at ábøtur verða gjørdar beinanvegin

BRUNATRYGÐ

Áki Bertholdsen
aki@sosialurin.fo

Trygðin á summum sambýlum til eldri, er ekki nøktandi.

Tað sigur Brunaumsjón landsins.

Jákup Midjord á Brunaumsjónini, sigur, at tað eru nógv ymisk viðurskifti, sum gera seg galdandi.

Tað kann vera, at rýmingarleiðirnar eru ekki nóg góðir, at trappur, hurðar og útgerð at slökkja eld við, er ekki nøktandi.

Hann vil kortini als ekki fara so langt sum at kalla hesi sambýli fyrri deyðsfellur.

- Men har eru kortini viðurskifti, sum mugu fáast í rættlag, sigur hann.

Fyribils hevur Brunaumsjónin sýna eitt sambýli. Tað er sambýlið í Hvalba, sum er sýnað eftir umbøn frá kommununi.

Úrslitið av tí er, at Brunaumsjónin hevur sent kommununi ein lista við krøvum um viðurskifti, sum skulu fáast í rættlag.

Jákup Midjord sigur, at orkan á brunaumsjónini er avmarkað, so hann dugir ekki at siga um Brunaumsjónin fer at gera meiri burt-



Eldrasambýlið í Hvalba lýkur ekki krøvini frá Brunaumsjónini, men Brunaumsjónin heldur, at tað eru fleiri samýli í somu støðu

urur at sýna sambýli til eldri, ella nær tað kann gerast.

Uppgávnar verða raðfestar soleiðis sum arbeiðsorkan er til tað, sigur hann.

Kortini hevur hann varhugan av, at onnur sambýli hava somu trupulleikar, sum tað í Hvalba.

Munandi strangari krøv

Hevur eitt sambýli ekki flei-

ri búfólk enn 10, eru bruna-krøvini ekki øðrvísi enn til eini vanlig sethús, sigur maðurin á Brunaumsjónini.

- Tá ið vit tosa um sambýli, ganga vit út frá, at talan er um búfólk, sum at kalla klára seg sjálvi.

- Men hinvegin er veruleikin tann, at trot á røktarheimsplássum hevur havt til avleiðing, at tey ymsu sambýlini í stóran mun verða brúkt sum røktarheim,

har fólk ekki klára seg sjálvi, men í meiri ella minni mun eru óhjálpin og sita í koyristóli ella liggja í seingini burturav ella partvís.

Jákup Midjord sigur, at í slíkum førum eru heilt onnur og strangari brunakrøv galdandi.

- Tá eru somu brunakrøv sum til røktarheim og til sjúkrahús, sigur hann.

Hann sigur, at trupulleikin er, at viðhvørt verður enda-

málið við slíkum húsum broytt, sum tíðin liður. Upprunaliga varð talan um eitt vanligt sambýli í Hvalba, har búfólkið kláraði seg at kalla sjálvi og tí vóru bruna-krøvini hareftir.

- Men í dag er talan í stóran mun um eitt røktarheim, har búfólkini ekki klára seg sjálvi og tí er talan eisini um heilt onnur og strangari brunakrøv.

Og hann hevur varhugan

av, at hvalbingar eru ekki einsamallir um hendan trupulleikan.

Stutt skotbrá

Hann leggur afturat, at trupulleikin er serliga stórur, at vanlig sethús eru keypt til ymisk endamál av slíkum slagi, tí har kann mangan vera torført at fáa brunaviðurskiftini í rættlag.

Og brunaumsjónin liggur ekki á boðunum, tí Hvalbiar kommuna hevur ekki fingið meiri enn ein mánað ella so, at fáa viðurskiftini í rættlag.

- Men vit liggur ekki fyrri hjá kommununi fyrri at ganga undir treytirnar til ásettu tíðina og kann hon grundgeva fyrri, hvi so er, eru vit eisini altíð at tosa við um nýggjar tíðarfreistir.

- Tað, vit leggja stóran dent á, er, at gongd er í málinum, tí so kunnu vit altíð tosa um tíðarfreistir, leggur Jákup Midjord afturat.

- Tað er ekki nøktandi, at onki verður gjørt.

Men hann leggur eisini dent á, at Brunaumsjónin er eisini sinna at raðfesta, so at tað rýmingarleiðir og ymiskt annað, sum er mest neyðugt, verður gjørt fyrst og so kann ymiskt annað biða til aftaná.

Nøkur fólk spilla spælið

Nógvastaðni er tað ein trupulleiki, at fólk at fólk blaka rusk frá sær, akkurát, sum best ber til, uttan at leggja petti í tyrvingarpláss og bingjupláss

BURTURKAST

Áki Bertholdsen
aki@sosialurin.fo

- Hjá teimum allarflestu er onki at seta fingurin á. Men tað eru nøkur fá sum liva og láta sum tey vilja, uttan at hugsa um hini.

Hvalba er eitt av teimum plássunum, sum hevur trupulleikar av, at nøkur fá fólk í bygdini virða ekki skipanina, sum kommunan

hevur í samband við burturkast.

Trygvi Midjord er formaður í teknisku nevnd og hann sigur, at tann stóri meirilutin av fólkinum aktar ta skipan, sum kommunan hevur sett í verk.

Men tað eru nøkur fá, sum ekki leggja í nakað og sum tveita frá sær, akkurát, sum best ber til.

Og tey elva til stórt fortred og nógv eykaarbeiðið hjá kommununi.

Hann sigur, at serliga sjónskt hevur hetta verið, nú bingjuplássid hevur verið stongt, tí ovnurin hjá IRF hevur verið óvirkin.

Hóast bingjuplássid hevur verið stongt, eru tað fólk, sum kortini tveita burturkast frá sær á bingjuplássid og

sleppa tey ekki inn við tí, verður tað bara tveitt uttanfyri. Høgt stik er rundanum plássid og tað er eisini komið fyrri, at stikið er klipt fyrri at fáa rusk innum.

Avleiðingin er, at hóast rusklássid varð stongt, mátti umsjónarmaður frá kommununi hvønn dag yvir at rudda.

Hetta sama ger seg galdandi nógva aðrastaðni.

Eitt, sum eisini kemur fyrri, er, at fólk koyra gráa IRF posan í bingjurnar. Men kommunan betalar fyrri at fáa bingjurnar tømðar og hon betalar eisini fyrri at fáa rusksposarnar tiknar. Verða posarnir koyrdir í bingjuna, noyðist kommunan sostatt at betala tvær ferðir fyrri sama burturkast.

Tað sama ger seg galdandi við tyrvingarplássunum. Har sigur stór skelti, at tey eru bara til tød og gamalt hoyggj, men kortini kemur fyrri at síggja plastposar og annað burturkast har. Eisini hetta krevur eyka arbeiðið av kommununi.

Tí heita tey, sum standa fyrri rusklássinum í Hvalba staðiliga á fólk um at

Tað er eisini so sum so, hvussu fólk skilja burturkastid.

Hendan dagin, umsjónarmaðurin í Hvalba var á rusklássinum og ruddaði, soverðið burtur, sum fólk høvdu tveitt uttanfyri, kom hann fram á einum kláran plastposa við seks óskotnum høgipatrónum í.

Hetta halda teir, eru heilt

ábyrgdarleyst, tí óskotnar patrónir kunnu gera skaða, ella tær kunnu fella í óvita-hendur og so veit ongin, hvat kann henda.

Arni Nielsen hevur Faroe Trade í Fámjin og hann selur byrsur og alskyns útgerð til byrsur og sostatt eisini patrónir.

Hann sigur, at tað eru lítil sannlíkindini fyrri, at patrónir, sum verða koyrdar í bingjuna hjá IRF kunnu gera skaða. Men ongin veit, hvat kann henda, leggur hann afturat.

Í øllum førum sigur hann, at patrónir hoyra hvørki heima í bingjuni ella í gráa rusksposanum.

- Tað er blýggj í patrónum og tí skulu tær beinast burtur í tann grøna posan, sum

er til vandamikið burturkast.

Sjálvur hevði hann skorið toppin av patrónunum, stoytt høglini úr og koyrt tað í tann grøna posan.

Ruskláss

Bingjurnar á rusklássinum í Hvalba stóðu at bresta, tá ið stongt var eitt skifti herfyri. Men, sum tað sæst, liggur nógv órudd uttanfyri, tí fólk tveittu bara á plássid kortini Ovast í horninum standa óskotnu patrónurnar, sum umsjónarmaðurin hjá kommununi fann í einum plastposa á rusklássinum